

# Ngaahi Sitika Malimali 'e Hongofulu Mā Uá

Fai 'e Ray Goldrup  
(Makatu'unga 'i ha talanoa mo'oni)

Na'e pehē ange 'e he faiako Palaimeli 'a 'Anitoni, "Oku 'i ai ha'aku tukupa ma'amoutolu. Ko e founa 'e taha ke tau hangē ai ko Sisuú ko hono tokoni'i e ni'hi kehē. Ko ia, feinga 'i he uiké ni ke tokoni ki he kakai tokolahi taha te ke lava."

Na'a ne 'oange ki he tokotaha kotoa pē ha la'ipepa mo ha ngaahi sitika malimali 'e 12. "Ko e taimi kotoa pē 'okú ke tokoni'i ai ha taha, 'ai ha fofonga malimali 'i ho'o la'ipepa. Pea 'omi leva ho'o pepá ki he kalasí 'i he uike kaha'ú."

Na'e fiefia 'a 'Anitoni ke ngāue'i e tukupaá. Ka na'e faingata'a ange ia 'i he me'a na'e fakakaukau ki aí. Ne 'ikai fuoloa mei ai kuo 'osi e Tu'a-pulelulú, pea na'e te'eki ai pē ke 'i ai ha sitika ia 'i he'ene pepá. Na'a ne lotu 'o pehē, "Tamai Hēvani, kātaki 'o tokoni mai ke u kumi ha taha ke tokoni'i."

'I he pongipongi hono hokó, na'e talaange 'e 'Anitoni ki he Fine'eikí fekau'aki mo e tukupaá. Na'a ne pehē ange, "Oku 'ikai ke u 'ilo pe ko hai te u tokoni'i!"

'I he taimi pē ko



ia, na'e kamata ke tangi e ki'i tokoua si'isi'i 'o 'Anitoni. Na'e pehē ange 'e 'Anitoni, "Te u lava 'o tokanga'i 'a Sake lolotonga ho'o ngaahi e me'atokoni pongipongi."

Na'a ne 'ai ha ngaahi fofonga fakaoli.

Ne 'ikai fuoloa kuo malimali mo maki'iki'i 'a Sake.

Na'e pehē ange 'e he Fine'eikí, "Kapau 'oku 'ikai fe'unga ia mo ha fofonga malimali, 'oku 'ikai ke u 'ilo 'e au pe ko e toe hā ha me'a!"

Hili e ma'u me'atokoni pongipongi, na'e fufulu 'e 'Anitoni 'a e 'u peletí. Na'a ne to'o ha ki'i hina mei he loki mohe hono tuofefiné. Fofonga malimali ia 'e ua!

'I he tuku 'a e akó na'e tokoni 'a 'Anitoni ki he Tangata'eikí ke kaukau'i 'enau kulí ko Leitā 'i tu'a. 'I he'ena 'osí, na'e tuu'i 'e Leitā 'a e vaí mei hono fulufulú. Na'e kata 'a 'Anitoni mo e Tangata'eikí.

Na'e fakatokanga'i atu leva 'e 'Anitoni 'a Mr. Uikifila 'i he kauhala 'e tahá 'okú ne ta'ata'aki vaó. "Tangata'eiki, 'e lava ke u tokoni kiate ia? Hangē 'okú ne fu'u 'afu'ia mo ongosia."

Ne pehē ange 'e he

NGAHI 'A FAKATĀ 'A CONNER GILLETTE



Tangata'eikí, "Ko ha fakakaukau lelei ia." 'I he 'osi 'a e vaó, na'e malimali 'a Mr Uikifila.

Ne a'u ki he Tokonaki, na'e 'i ai ha fofonga malimali 'e 11 'a 'Anitoni 'i he'ene pepá. Na'a ne fiema'u ha toe me'a pē 'e taha ke fak'osi 'aki e tukupaá! Na'e talaange 'e he Fine'eikí te na 'a'ahi ki he tokoua 'o 'ene Kui Tangata Ua ko Felenisisikou, 'a ia na'e nofo 'i ha 'api 'o e kau vaivaí. Na'e ma'u ai 'e 'Anitoni ha fakakaukau! Na'a ne to'o hake 'ene kalá 'o tā ha ngaahi fakatā tā lahi.

'I he'ena a'u ki aí, na'e 'oange 'e 'Anitoni ki he tokoua 'o 'ene kuí ha fakatā tā 'o e tō 'a e la'aá. Na'e ki'i malimali ange 'a e tokoua 'ene kuí kia 'Anitoni. Na'e 'oange leva 'e 'Anitoni 'a e toenga 'o e ngaahi fakatā tā ki he kakai kehe na'a nau nofo aí. Na'e lahi 'aupito 'a e malimali fiefia 'i aí.

'I he'ena foki ki 'apí, na'e pehē ange 'e he Fine'eikí, "Te ta lava 'o tu'u atu 'i ha falekoloa ke toe [fakatau] mai ha ngaahi sitika malimali, kapau 'okú ke fiema'u."

Na'e pehē ange 'e 'Anitoni, "Na'e 'ikai ke u fai iá ke toe ma'u mai ha ngaahi sitika lahi ange. 'Oku ou sai'ia 'i hono 'ai ke fiefia 'a e kakai.

Pea 'oku fiefia ai 'a e Tamai Hēvani mo Sisuú!" Ko e Tangata'eikí ange ia.

Na'e pehē ange 'e he Fine'eikí, "Hangē 'okú ke fiefia foki mo koé." Na'e malimali lahi 'aupito 'a 'Anitoni pea mamahi hono kou'ahé.

Na'e fakahoko 'a e talanoá ni 'i he 'unaiteti Site'i.